



# የግንቦት 7 ድምጽ

አንብቦው  
ያስነብቡ!  
አባዝተው  
ያሰራጩ!

የግንቦት 7 የፍትሕ፣ የነፃነትና የዴሞክራሲ ንቅናቄ፣ ሳምንታዊ ልሳን

www.ginbot7.org

ቁጥር 179 ጥቅምት 9 2004 ገጽ 1



የግንቦት 7 ዘፈን ጥሪያችን አውቀውም ሆነ ሳያውቁ፤ ፈቅደውም ሆነ ተገደው የመለስ ዜናዊ ዘረኛ አገዛዝን በቀጥታም ሆነ በተዘዋዋሪ እየረዱ ላሉ ባለሙያዎች ነው። ከመለስ ዜናዊ አገዛዝ ራሳችሁን ለማግለል የወሰናችሁ ባለሙያዎች የአገዛዙን እድሜ ለማሳጠር በሚደረገው ትግል ውስጥ በቀጥታም ሆነ በተዘዋዋሪ መንገድ አስተዋጽኦ በማድረግ እስከዛሬ በማወቅም ሆነ ባለማወቅ የበደላችሁትን ህዝብ ካሉ። ባላችሁበት ቦታም ሆኖችሁ ትግሉን የማገዝ እድል አላችሁ፤ ተጠቀሙበት።

ከግንቦት 7 ዕርሰ-አንቀጽ የተወሰደ (ገጽ-2)

## የሰሜን አፍሪቃ አምባገነኖች አንድ ባንድ እየተወገዱ ነው፤ የሲቢያው ሙአመር ጋዳፊ የሞት ጽዋን ተነገጠ

በቱኒዚያ ተቀጣጥሎ የሰሜን አፍሪቃ ሃገራት አምባገነኖችን እየጠራረገ ያለው የህዝብ አመጽ በሲቢያ ከተቀሰቀሰ ሰባት ወራት በኋላ ተቃዋሚዎቻቸውን አንዴ ሽብርተኞች፤ ሌላ ጊዜ ደግሞ የውጪ ቅጥረኞች ከማለት አልፈው አይጠቅ እያሉ ሲሰደቡ የነበሩት ሙአመር ጋዳፊ ለተቃዋሚዎቻቸው በተመኙት የአይጥ ጉድጓድ ውስጥ ለ2 ወራት ያህል ከመሸጉ በኋላ ከትናንት ወዲያ የሚያሳፍር ሞት መሞታቸው መሰውን የአለም ህዝብ እያነጋገረ መሆኑ ታወቀ።

ሙአመር ጋዳፊ በሥልጣን ላይ በቆየባቸው የመጀመሪያዎቹ አሥር አመት የህዝብ ፍቅር የተቸራቸው መሪ የነበሩ እንደሆነ የሚናገሩት፤ ባልተገደብ የሥልጣን ዕድሜ አገሪቱን ለመምራት የተፈጠሩ ብቸኛ ሰው አድርገው እራሳቸውን ወደ መቁጠር በመሸጋገራቸው አሁን ለደረሱበት አሳፋሪ ሽንፈትና ሞት ተዳርገዋል ይላሉ።

ጋዳፊ 42 አመታት ያህል ሥልጣን ላይ ለመቆየት የተጠቀሙበት ስልት መለስ ዜናዊ በአገራችን ላይ እያደረገ እንዳለው ህዝብ እርስ በርሱ እንዳይተማመን በጎሳና በጎድ በመከፋፈል እንደሆነ ይታወቃል። በቱኒዚያ የፈነዳው ህዝባዊ ተቃውሞ ወደሊቢያ በተዛመተበት ወቅት ህዝብ ያነሳውን ጥያቄ በሰላማዊ መንገድ በመመለስ ለአገራቸውና ለራሳቸው ክብር የተሻለ አስተዋጽኦ ማድረግ ይችላሉ የነበሩት ጋዳፊ፤ ስልጣን ላይ ለረጅም ጊዜ በመቆየት በመጣ አልደፈርም ባይነት የአምባገነኖች ትዕቢት (ወደ ገጽ 2 ዞኛል)

## በአርባ ምንጭ ነዋሪዎችና በወያኔ ዘረኛ አገዛዝ መካከል የተፈጠረው ፍጥጫ አሣሳቢ ደረጃ ላይ መድረሱ ተሰማ

ዘረኛውና ፋሽስቱ የመለስ ዜናዊ አገዛዝ በህዝባችን ላይ እያደረሰ ያለው አፈናና ጭቆና ባስመረረው የአርባምንጭና አካባቢዋ ነዋሪዎችና በአገዛዙ መካከል በተነሳው ውዝግብ እስካሁን ወደ 65 የሚጠጉ ሰዎች መታሰራቸውን የኢትዮጵያ ሳታላይት ቴሌቪዥን አሳት የዘገበ ሲሆን፤ አካባቢው በከፍተኛ ውጥረት ውስጥ እንደሚገኝ ለማወቅ ተችሎአል።

አሳት በአካባቢው ያሉትን ወኪሎቹን ዋቢ አድርጎ እንዳጠናቀረው መረጃ ከሆነው፤ ጥረቱ ይበልጥ እየተባባሰ የመጣው፤ ከሁለት ሳምንት በፊት በወረዳቸው፤ በዘናቸውና በቀበሌያቸው በተነሳራቸው የመልካም አስተዳደር እጦት ምክንያት፤ ለችግር መጋለጣቸውን አዲስ አበባ በመምጣት ለመገናኛ ብዙሀን ይፋ ያደረጉ የአርሶ አደሮች ተወካዮች ለአስር መዳረጋቸውን ተከትሎ ነው።

በመጀመሪያ የታሰሩት፤ አቤቱታ ለማቅረብ አዲስ አበባ የመጡት አቶ ዳምታ ኡቃ፤ አቶ ዶኮ ኮዶ፤ አቶ ዳንኤል ዳርቤ እና ሌሎች የቀበሌው ሰባት አርሶ አደሮች ሲሆኑ፤ አሁን ግን የታሰሩዎቹ ቁጥር አስከ 65 እንደሚደርስ ተነግሯል።

“አዲስ አበባ ድረስ ሄዳችሁ ለተቃዋሚ የፖለቲካ ፓርቲዎች ጉዳዩን ተናግራችኋል” በሚል ሰብ በአካባቢው ፖሊስ አርሶ አደሮቹን ማሰሩን የጠቀሱት ምንጮች፤ እስረኞቹም፤ በላንቴ ፣ በጨንቻ እና በአርባ ምንጭ ከተማ ፖሊስ ጣቢያዎች እንደሚገኙ ገልጸዋል።

ምንጮች እንደሚሉት፤ “አለ” በተባለው ችግር ዙሪያ ማጣራት እንዲያካሂዱ ከተመረጡ የአጣሪ ቡድኑ አባላት መካከልም፤ ሁለት የቀበሌው የግብርና ባለሙያዎች ከስራ ታግደዋል። አንዳንድ የላንቴ ቀበሌ ወጣቶችም እስርን በመፍራት ወደ አርባ ምንጭ ከተማ እየሸጉ እንደሆነ ተናግረዋል።

ባለፈው ሳምንት “ሰብሰባ ስላለ፤ ፖሊስ ጣቢያ ድረስ መጥታችሁ ተሰብስቡ” የሚል ትዕዛዝ በየቀበሌው መስተዳድሮች አማካይነት ሲተላለፍ፤ ህብረተሰቡ “መሰብሰቢያ አዳራሽ እያለ ፖሊስ ጣቢያ ግቢ ውስጥ አንሰበሰብም” ማለቱን ተከትሎ በርካታ ሰዎች መታሰር እንደጀመሩ አሳት ዘገባ ነበር።

በስፍራው የሚንቀሳቀሱት ወኪሎቹን ጠቅሶ ዜናውን የዘገበው አሳት እንዳመለከተው የወያኔ ታጣቂዎች በህብረተሰቡ ተወካዮች ላይ የወሰዱት የጅምላ እስር እርምጃ፤ በአሁኑ ጊዜ ውጥረቱንና ፍጥጫውን እጅግ እንዳባባሰውና ወያኔ እየወሰደ ባለው እርምጃ ያኮረፈው የአካባቢው ህዝብ፤ “መልካም አስተዳደር አጥናል” ለሚለው አቤቱታችን የአገዛዙ ምላሽ እስር ከሆነ፤ ከእንግዲህ የምናደርገውን እናውቃለን” ማለታቸው ተዘግቦአል።

## በተለያዩ የአውሮፓና የሰሜን አሜሪካ ሃገራት ውስጥ ሆነው የፋሽስቱን የመለስ ዜናዊን አገዛዝ ዕድሜ ለማራዘም በስለላ የተሰማሩ ኢትዮጵያዊያንን እየተከታተለ የሚያጋልጥ አንድ ግብረሃይል እንቅስቃሴ መጀመሩ ታወቀ

“ዘረኛው የወያኔ አገዛዝ በአገራችንንና በህዝባችን ላይ እያደረሰ ያለው ሰቆቃ ሰልባ ነኝ “በሚል ሽፋን የሃሳት ማስረጃ በማቅረብ በአውሮጳና በሰሜን አሜሪካ የፖለቲካ ጥገኝነት ካገኙ በኋላ መልሰው በአገር ቤት ውስጥ የሚፈጸሙትን የሙብት አፈናና የሰብአዊ መብት ጥሰት ለማጋለጥ የሚንቀሳቀሱትን ኢትዮጵያዊያንን፤ በመሰለል ለአገዛዙ መረጃ የሚያቀቡሉ ኢትዮጵያዊያንን ተከታትሎ የሚመዘገብና እንደአስፈላግነቱ ለየሚኖሩበት አገራት መንግሥታት የሚያጋልጥ አንድ ኮሚቴ ተቋቁሞ ከሰሞኑ እንቅስቃሴ መጀመሩን ለዝግጅት ክፍላችን የደረሰ መረጃ አመለከተ።

በደረሰን መረጃ መሠረት የኮሚቴው መቋቋም አስፈላጊ የሆነበት ምክንያት ፤ ከአገራችን ሁኔታ ጋር ተመሳሳይነት ባለው ሁኔታ፤ በውጪ አገር የሚኖሩ ሰሪያዊያን በበሽታ አል አሳድ የሚመራው አምባገነን የአናሳ መንግሥት በአገራቸው ህዝብ ላይ የሚያደርሰውን ሰቆቃ ለማጋለጥ የሚንቀሳቀሱትን ሰሪያዊያን እየሰለለ ለአገሩ መንግሥት መረጃ የሚያቀብል አንድ ትውልድ ሰሪያ ተግባር በአሜሪካን አገር ተደርሶበት የወንጀል ክስ የተመሰረተበት በመሆኑ እንደሆነና፤ የመለስ ዜናዊ አገዛዝ በተመሳሳይ ሁኔታ ያሰማራቸው በዚህም ተግባራቸው የሚታወቁ ሰዎች በመኖራቸው እንደሆነ ለማወቅ ተችሎአል።

በየደረጃው ስቴት የሽርጂኒያ ክፍለሃገር ነዋሪ የሆነው መሃመድ አናስ ሱኢድ በፖለቲካ ጥገኝነት ገብቶ የአሜሪካ ዜግነት ካገኘ በኋላ መልሶ ለሰሪያ አንባገን መንግስት እንደሚሰልል ለኤፍ ቢ አይ መረጃ ከደረሰ በኋላ በተደረገበት ክትትል ቁጥጥር ሥር ውሎ ክስ እንደተመሰረተበት ይፋ ከሆነ ወዲህ ፤ መለስ ዜናዊ የስልጣን ዕድሜውን ለማራዘም ባቋቋመው የዲያሪጋራ መምሪያ አማካኝነት በትናንሽ ጥቅማ ጥቅሞች በርካታ ሰላዮችን ገዝቶ ኢትዮጵያዊያኑን ለማሰለል እያደረገ ያለው እንቅስቃሴ በቸልታ መታየት እንደሰለጠነው የብዙዎች እምነት እና መነቃቃዪ ሆኖአል ተብሎአል። (ወደ ገጽ 4 ዞኛል)

## የቤኒሻንጉል ጉሙዝ ክልል ፕሬዝዳንት የነበረው የወያኔ ተለጣፊ ከሥራ ታገዶ በቁም እስር ላይ እንደሚገኝ ታወቀ

በተለያዩ አንስተኛ ጥቅማጥቅሞች በመደለል በአገራቸውና በወገናቸው ላይ ታሪክ ይቅር የማይል ወንጀል በመሥራት የዘረኛውን አምባገነን ስርአት አገዛዝ እድሜ ለማራዘም ከፍተኛ አስተዋጽኦ ሲያደርጉ ከነበሩ በርካታ የወያኔ ሆድ አደሮች መካከል አንዱ የሆነው ያረጋል አይሸጉም ከሰሞኑ ከሥራ እንደታገደና በቁም እስር ላይ እንደሚገኝ ለዝግጅት ክፍላችን የደረሰ መረጃ አጋለጠ።

ያረጋል አይሸጉም ቀደም ሲል የቤኒሻንጉል ጉሙዝ ክልል ፕሬዝዳንት ሆኖ ሲያገለግል ከቆየ በኋላ በፖለቲካ ታማኝነት ለወያኔው ቁንጮ መለስ ዜናዊ የሚሰጠው አገልግሎት እያነሰ በመምጣቱ ከክልል ፕሬዝዳንትነት ተነስቶ በአሁኑ ወቅት የተወካዮች ምክር ቤት አባልና የነበረት ሥራ ማንበራት ኤጀንሲ ዋና ዳይሬክተር ሆኖ እያገለገለ እንደሆነ ቢታወቅም በወያኔ ፓርላማ አባልነቱ ፤ የነበረው ያለመከሰስ ሙብቱን ጭምር እንደተገፈፈ የደረሰን መረጃ አክሎ ገልጸዋል።

እንደ ምንጮቻችን ዘገባ መሰሪው የወያኔ አገዛዝ በያረጋል አይሸጉም ላይ ፊቱን ያዘረበት የሕግ፣ የፍትሕና የአስተዳደር ጉዳዮች ቋሚ ኮሚቴ በመባል በሚታወቀው የወያኔ ቡድን በሙስና ወንጀል እንደተጠረጠረ ከተገለጸለትና ያለመከሰስ ሙብቱ እንዲነሳ የቀረበለትን ጥያቄ መቀበሉን ይፋ ካደረገ በኋላ መሆኑ ታወቀአል።

ያረጋል አይሸጉም አሁን ለተዘፈቀበት ቅሌት የተጋለጠው የክልሉ ፕሬዝዳንት በነበረበት ወቅት በክልሉ እንዲሠራ በጅት ከተያዘላቸው የሦስት ትምህርት ቤቶች ማስሪያ ገንዘብ ላይ ከክልሉ ትምህርት ቤር ኃላፊ ጋር በመመሳጠር ከ83 ሚሊዮን ብር በላይ ለግል ጥቅም ማዋሉ በማስረጃ በመረጋገጡና በቂ አመላካች ነገሮች በመኖራቸው ነው ተብሎአል።

በአሁኑ ጊዜ በቁም እስር ላይ የሚገኘው ያረጋል አይሸጉም የያዘውን የመንግስት ንብረት ካሰረከበ በሁዋላ ወደ እስር ቤት እንደሚወርደው ተያይዞ የደረሰን መረጃ ያመለክታል።

ገልሰቦች የወያኔን አጀንዳ ሙሉ በሙሉ እስካስፈጸሙና ስብዕናቸውን በቁሳዊ ችሮታ ለውጠው ታዛዥነታቸውንና ታማኝነታቸውን እስካረጋገጡ ድረስ ለተዘፈቁበት ሙስና ተጠያቂ እንደሚሆኑ በተረጋገጠበት የመለስ ዜናዊ አስተዳደር፤ የያረጋል አይሸጉምን በሙስና ወንጀል ከሥራ መታገድና ለክስ መቅረብ ፖለቲካዊ ይዘት ያለው ነው በማለት ለግለሰቡ (ወደ ገጽ 3 ዞኛል)

## ጥሪ በመለስ ዜናዊ ጎራ ለተሰለፉ ባለሙያዎች

ጥንቦት 7፣ የፍትህ፣ የነፃነትና የዲሞክራሲ ንቅናቄ ለባለሙያዎች ከፍተኛ ክብር አለው። ሆኖም ጥንቦት 7 ነፃነት በሌለበት ሃገር ውስጥ ሙያዎች ሆነ ባለሙያ ክብር የማይሰጣቸው፤ በከፍተኛ ሁኔታ ሆነ በማስገደድ የአምባገነኑ ፈቃድ ፈጻሚዎች እንደሚሆኑ ይገነዘባሉ። ነፃነት በሌለበት ሃገር ባለሙያዎች ተገደው አሊያም ለሙያ በሚል ሰበብ ገንዘብ ለሚከፍል የጊዜው አምባገነን ሥርዓት በሎሌለነት ያደራሱ። ጥንቦት 7 እንዲህ ያለው ሁኔታ በሀገር ላይ የሚያደርሰውን ከፍተኛ ጉዳት ስለሚረዳ፣ ባለሙያዎች ከተጽዕኖ ነፃ በሆነ መንገድ የሙያ ግዴታቸውን እንዲወጡ ሁኔታዎች ሊመቻቸላቸው ይገባል ብሎ በጽኑ የሚያምን ድርጅት ነው። የሚታገለውም ለሙያ ነፃነት መረጋገጥ ጭምርም ነው።

ሙያን ከአፋኝ የፓርቲ ፓለቲካ ተጽእኖ ነፃ ማድረግ ተገቢ የመሆኑን ያህል የሙያን ክብር አዋርዶ ለገንዘብ ብቻ ሲባል በገለልተኝነት ሽፋን ከአፋኝ ሥርዓት ጋር መተባበርን ግን አጥብቀን ልንታገለው የሚገባን ጉዳይ ነው። የባለሙያዎች ግዴታሽነት የመለስ ዜናዊ አገዛዝን አስከፊ ሁኔታዎች ነገሮች አንዱ ነው። ለፍትህና ነፃነት ግዴታ ሆኑ ባለሙያዎች መኖራቸው የመለስ ዜናዊ ዘረኛ አገዛዝ ባለሙያዎቹ የቆሙለትን ሙያ ሳይቀር ለማዋረድ የሚያስችል አቅም ሰጥቶታል።

ለምሳሌ ያህል የሚከተሉትን መጥቀስ ይቻላል፡-

- ብዙ ድሆች ከአለት ጉርሳቸው ቀንሰው ያጠራቀሙት ገንዘብ ጥቂት የገዥው ቡድን አባላት በብድር መልክ እየወሰዱ በአንድ ምሽት ሲከብሩበት እያየ፤ ይህ ደግሞ ኢፍትሃዊ የሆነ ከፍተኛ መሆኑ እያወቀ፤ “እኔን የሚያገባኝ የሂሳብ ሚዛኑ ትክክለኛነት ነው” የሚል የባንክ ባለሙያ ከዘራፊዎች ጋር አልተባበረም? ህሊናውንስ ሊቆጩው አይገባም? በዚህ ተግባሩ ለሚወደውን የባንክ ሙያን አላረከሰም?
- የገበየውን የኮምፕዩተርና የኢሌክትሮኒክስ ሙያ ሆኖ የሰፍት ዌር ኢንጂነሪንግ እውቀት ለፊደላት፣ ስልክና የኢሌክትሮኒክስ መልዕክቶች ጠለፋ የሚያውል ባለሙያ ሙያውን እያራከሰ አይደለም? በተለይም ደግሞ በሙያው ለዘረኛ አምባገነን ደህንነት ሲባል የህዝብ መብት መጣሱ “ሙያተኝነቱ በቀረብኝ” አያሰብልም?
- የድሃ ገበሬዎችን ማሳ ነፃ በሚባል ዋጋ ተረክቦ ለባዕድ ባለሀብቶች አትርፎ በመሸጥ ላይ ላለው ካራቶሪ ተቀጥሮ የሚሠራ የግብርናም ይሁን የውሃ ልማት ባለሙያ ከአርሻው የተፈናቀለውን ድሃ ገበሬ እርሮ እየሰማ “ይህ ከሙያዬ ውጭ ያለ ጉዳይ ነው፤ አያገባኝም” ቢል ሙያውን አላረከሰም? እሱ ራሱ በግል ከዘመናዊ ጉልተኞች ጋር ተባብሯል ማለት አይቻልም?
- የኒቨርስቲዎችና ኮሌጆች አንዲህ የአፈና ተቆማት ሲሆኑ፤ የትምህርት መርሃ ግብር ሲጣስ፤ ተማሪዎች በአካዳሚ እውቀት ፋንታ የውሸት ፕሮፖጋንዳ ሲሞሉ እያየ “ይኸ እኔን አያገባኝም” የሚል መምህር በትምህርት ሥርዓቱ መዋረድና መውደቅ ድርሻ የለውም?



### በርካታ የሰራዊቱ አባላት የዘረኛና አፋኙን አገዛዝ በመቃወም የትግራይ ህዝብ ዲሞክራሲያዊ ንቅናቄን (ትህዴን) መቀላቀላቸው ተዘገበ

ባለፈው አንድ ሳምንት ብቻ በተለያዩ ቦታዎች ተመድበው የነበሩ 14 ወጣት የኢትዮጵያ ሠራዊት አባላት የዘረኛና አፋኙን የመለስ አገዛዝ በመቃወም ከትግራይ ህዝብ ዲሞክራሲያዊ ንቅናቄ ጋር መቀላቀላቸውን የኢትዮጵያ ሳተላይት ቴሌቪዥን አሳት ዘገበ።

እንደ አሳት ዘገባ በምህረ-ቃል “ትህዴን” በመባል የሚታወቀው የትግራይ ህዝብ ዲሞክራሲያዊ ንቅናቄ የወጣቶቹን የወታደሮች ፎቶ አያይዞ ለአሳት መግለጫ መላኩ የታወቀ ሲሆን በመግለጫው፤ የዘረኛው መለስን ሥርዓት ከድተው ወደ ትህዴን የተቀላቀሉት ወጣቶች፤ ከአማራ፣ ከአሮሚያ፣ ከትግራይና ከደቡብ ክልሎች የመጡ መሆናቸው ታውቋል።

የፋሽስቱን አገዛዝ የከዱ የሰራዊቱ አባላት ስም ዝርዝርም፤ ኛ/ ወ/ር ብዙዓለም ሽፋራው አርቄ፣ 2ኛ/ አስር አለቃ ሁሴን መሃመድ አህመድ፣ 3ኛ/ ምክትል አስር አለቃ በጋለ ኩራቻ፣ 4ኛ/ ወታደር እድሪስ ሁሴን መሃመድ፣ 5ኛ/ አስር አለቃ ሁሴን ደመቀ ተገኘ፣ 6ኛ/ ምክትል አስር አለቃ ኢብራሂም ደግሬ ባንቲ፣ 7ኛ/ ወታደር ጸጉ ሃፍቶም መረሳ፣ 8ኛ/ አስር አለቃ ዋርሳው ባንቲ በሪሳ፣ 9ኛ/ ምክትል አስር አለቃ ታደመ ወይዳይ ጃጓድ፣ 10ኛ/ ወታደር አታኸልቲ ታረቀ ፍቃዱ፣ 11ኛ/ ፍሰሃ ጸጋይ አውዓላ፣ 12ኛ/ ተወልዶ መለስ መድሃኒ፣ 13ኛ/ አጸደ ማዕሾ ገ/ጻዲቹ፣ እና 14ኛ/ ምሩፅ ዕቅዳሚካኤል ገብሩ መሆናቸውን ተያይዞ የወጣው ዘገባ ያመለከተ ሲሆን ወታደሮቹ

- ዘረኝነት፣ ወገንተኝነት፣ ሙስኝነት ከተፃፉት ፓሊሲዎች በላይ ሥራ ላይ የዋሉ ፓሊሲዎች መሆናቸውን እያየና እያወቀ “እኔ የመንግሥት ሠራተኛ ነኝ፤ ገለልተኛ ነኝ” የሚል ባለሙያ ራሱን እያታለለ አይደለም?
- እነዚህ ሁሉ በሙያ ሰበብ የሚታሉት ከሆነ ማዕከላዊ አስር ቤት በዱላ የሰውን አካል እየጫጩቁ የሚጥሉት ገራፊዎች “መግረፍ ሙያችን ነው” ቢሉ ተቀባይነት ሊኖራቸው አይደለም?

ፓለቲካ ለመንግሥት ሥልጣን የሚደረግ ትግል እንደሆነ ብቻ አድርጎ መውሰድ ለብዙዎች ቅን አሳቢ ባለሙያዎች “እኔ የመንግሥትን ሥልጣን አልፈልገም፤ ፓለቲካን አልወድም፤ ሥራዬን ልሥራበት” እንዲሉ መንገድ ከፍተላቸዋል።

ሃቁ ፓለቲካ ለመንግሥት ሥልጣን የሚደረግ ትግል ብቻ አለመሆኑ ነው። ፓለቲካ ለፍትህ፣ ለሰብዓዊ መብቶች መከበር፣ ለአኩልነት፣ ለክብር የሚደረግ ትግልም ጭምር ነው። ለሙያ ነፃነትና ክብር የሚደረገውም ትግል ፓለቲካ ነው። በእኛ ሀገር እውነታ ደግሞ ፓለቲካ እንደ ሰው ለመታየትና እንደ ሰው ለመቆጠር የሚደረግ ትግል ነው። በባለሙያነት ወይም በገለልተኝነት ሰበብ ከፓለቲካ መራቅ ከታላላቅነት ብቻ ሳይሆን ከገዛ ራስ ህሊና መራቅ ጭምር ነው። እራስን ማታለል ካልሆነ በስተቀር ዘረኝነትና አፈና ባለበት ሥርዓት ውስጥ አንገት ደፍቶም ቢሆን የሙያ ግዴታን መወጣት አይቻልም።

ስለሆነም የዛሬ ጥሪዎችን አውቀውም ሆነ ሳያውቁ፤ ፈቅደውም ሆነ ተገደው የመለስ ዜናዊ ዘረኛ አገዛዝን በቀጥታም ሆነ በተዘዋዋሪ እየረዱ ላሉ ባለሙያዎች ነው።

ባለሙያነታችሁን እናከብራለን። ሙያችሁ የመከራችን ማሳጠሪያ እንዲሆን እንፈልጋለን።

ይህን በማድረግ ፋንታ ግን ሙያችሁ የዘረኛ አምባገነን እድሜ እና የመከራችን ማርካሚያ ሆኖ መገኘቱ በቸልታ የምናልፈው ጉዳይ አይደለም። የቁርጥ ውሳኔ ቀን መጥቷል፤ ዛሬውኑ መስመራችሁን አስተካክሉ። ነገ ሊፈጽድ ይችላል። በሀገራችሁ፤ በወንድሞቻችሁና በእህቶቻችሁ ላይ ብዙ ውድመት ከደረሰና ብዙ ጥፋት ከተሰራ በኋላ ባለሙያነታችሁ ከተጠያቂነት አይደናችሁም።

ከመለስ ዜናዊ አገዛዝ ራሳችሁን ለማግለል የወሰናችሁ ባለሙያዎች የአገዛዙን እድሜ ለማሳጠር በሚደረገው ትግል ውስጥ በቀጥታም ሆነ በተዘዋዋሪ መንገድ አስተዋጽኦ በማድረግ እስከዛሬ በማወቅም ሆነ ባለማወቅ የበደላችሁትን ህዝብ ካሱ። ባላችሁበት ቦታም ሆናችሁ ትግሉን የማገዝ እድል አላችሁ፤ ተጠቀሙበት።

**ድል ለኢትዮጵያ ህዝብ!!!**

### የሰሜን አፍሪቃ አምባገነኖች አንድ ባንድ እየተወገዱ ነው። . . . (ከገጽ 1 የዘረ)

ሲወጡና በባዶ ሜዳ ሲደነፉ ከሰነበቱ በኋላ ከተደበቁበት የቆሻሻ መተላለፊያ ቱቦ ውስጥ በውርደት ተጎትተው በመውጣት እንደተገደሉና ጦሱ ከራሳቸው አልፎ ለልጅ ልጆቻቸውም መትረፉ ብዙዎቹን ያጎጋገረ ሆኖአል።

የጋዳፊ መንግሥት ዜና የተሰማው የሽግግሩ አስተዳደር ተዋጊዎች ሐሙስ አለት ማለዳ ሲርቲ ላይ አዲሱን የሊቢያ ሰንደቅ ዓላማ ከሰቀሉ በኋላ ነው። ከተማይቱን ለበርካታ ሃምሳት ሲያናጋት በከረመው የደፈጣ ተኩስና የከበድ መሣሪያ ድምፅ ቦታ ወደሰማይ በሚገጣጣ የደስታ መግለጫ ተኩስና የመኪና ክለክስ ተተክቷል። የሊቢያ የሽግግር መንግሥት ባለልባጣናት ጋዳፊ ሲርቲ ላይ በተካሄደ ውጊያ መገደላቸውን እንዳስታወቁ ጋዳፊ ለአርባ ዓመታት በገዛት ሀገርና ሌሎች ከተሞችም ፈንጠዚያ ሆኗል። ጋዳፊ ለሁለት ወራት ተሸሽን ሲሳደድ የቆየበት ወቅት መደምደሙ ለብሔራዊ የሽግግር መንግሥቱ በሀገሪቱ ላይ ቁጥጥሩን የሚያጠናክርበት ምዕራፍ ከፍተላታል።

የሙአመር ጋዳፊን ሞት ተከትሎ የዘግጁት ከፍተኛ ከተለያዩ ቦታዎች በኢሜይልና ስልክ መለኮቶች የደረሱን ሲሆን ከአዲስ አበባ በኢሜይል ከተቀበልናቸው መለኮቶች መካከል አንደኛው፣ አንዳሉት፣ የጋዳፊ ሞት ለሊቢያዊያን ርካታ ያስገኘላቸው ሲሆን የሊቢያዊያኑ ርካታ ደግሞ ለኛ ለኢትዮጵያዊያን ይተስፋ ሰጪ ሆኖልናል ብለዋል። ቀጥለውም፣ በፍጹም ይደረገል ተብሎ የማይታለመው የሊቢያው አምባገነናዊ አገዛዝ እንዲህ ሲገረሰስ ማየታችን መሰሰና የሱን አሽቃባጮች ከሃገራችን ምድር ጠራርገን ለማጥፋት ምንም እንደማይከብደን ነው በማለት አስተያየታቸውን አጠቃለዋል።

## ሰቆቃን ለማስቆም ቢጋራ እንሳ!!! የግንቦት 7 ርዕሰ አንቀጽ በቁጥር 134 አቅርቦት የነበረው ብሄራዊ ጥሪ

ከወያኔ እስር ቤቶች የሚደርሱን መረጃዎች ህሊናን የሚረብሹ ናቸው። የትግራይ ገዢ ጉጅሌ አባላት በእስር ላይ በሚገኙ ወገኖቻችን ላይ የሚፈጽሙት ሰቆቃ (ቶርቸር) በአስከሬ ሁኔታ ጨምሯል።

በጭካኔው “ተወዳዳሪ የለውም” ሲባል በነበረው የደርግ ዘመን እንኳን የማይታወቁ የሰቆቃ ዓይነቶች ዛሬ በንፁሃን ዜጎች ላይ እየተፈጸሙ ነው። ለማስረጃ ያህል፡-

- ወንዶች የዘር ፍሬዎቻቸውን በመደሻ ይቀጠቀጣሉ፤
- ሴቶች ጡቶቻቸውን ይረገጣሉ፤ ክብረ-ክብር ተግባራትም ይፈጸሙባቸዋል፤
- በኤሌክትሪክ በሚሰራ ማሞቂያ የአስረኞችን ጭንቅላት በማጋል እንዲሰቃዩ ይደረጋል፤
- ከወንበር ጋር አቆራኝቶ ለሳምንት ያህል ማሰር በጣም እየተዘወተረ ያለ የሰቆቃ ዓይነት ሆኗል፤
- በጠባብ ክፍል ውስጥ ለብቻ ዘግቶ ለወራት ማቆየት የተለመደ ነገር ነው፤
- ከቆዳ በተሰራ ጅራፍ መግረፍ ድርምጃ ያለ ቢሆንም አሁን ተጠናክሮ ቀጥሏል፤ በደርግ ጊዜ የነበሩ ገራፊዎች ከያሉበት እየተፈለጉ እንደገና ለገረፋ ተቀጥረዋል፤
- በሰብዓዊ ፍጡር ላይ ካራቴና ጁዶ መለማመድ፤ በስለት መቆራረጥ ወጣት የወያኔ “ተተኪዎች” የሚወዱት መዘናኛ ሆኗል፤

እነዚህና እነዚህን የመሳሰሉ አሰቃቂ የሰቆቃ ዓይነቶች የወያኔ እስር ቤቶች መለያ ባህሪያት ናቸው።

የትግራይ ገዥ ጉጅሌ ሰላዮች ሰቆቃን የሚፈጽሙ ስለመሆኑ በገሃድ አምነው አያውቁም። ሆኖም ግን ሰቆቃን የሚፈጽሙት ተከልለውና ተደብቀው አይደሉም። ስንቱ ነው ከተማ ውስጥ በሰው መሃል የተደበደበው? ስንቱ ነው በአደባባይ የተረገጠውና የተቀረደው? በጠራራ ፀሃይ፤ ከተማ ውስጥ፤ ህዝብ መሃል ይህንን የመሰለ ሰቆቃ የፈጸመን እስር ቤት ውስጥ ከዚህ አንድ ሺህ ጊዜ የከፋ ነገር ከመፈጸም ምን ያግደዋል?

በማናቸውም ምክንያት ሰቆቃ መፈጸም እጅግ የተወገዘ እና ምህረት የማያሰጥ ዓለም ዓቀፍ ወንጀል ነው። የደህንነት ስጋትም ሆነ አደጋ ለሰቆቃ በምክንያትነት ሊቆርብ አይችልም። ሰቆቃን ተቀባይነት ያለው የምርመራ ዘዴ የሚያደርግ የወንጀል ዓይነት የለም። “ወንጀል መከላከል” ለሰቆቃ ተቀባይነት የሌለው ምክንያታቸው ቢሆንም እንኳን ወያኔዎች እሱንም በምክንያትነት ማቅረብ አይችሉም። የወያኔ ሰላዮች ፓሊሶች ሰቆቃን የሚፈጽሙት የሚመረጡት

ብርቱ ወንጀል ስላለ አይደለም። ወያኔዎች በወያኔ ዳኞች ጉዳያቸው ያለቀላቸውና ወያኔዎቹ ፍርድገምድል ፍርድ የተሰጣቸው ፍርድኞችንም ጭምር ያስቃያሉ። ለወያኔ የሰቆቃ እውነተኛ ምክንያቶች ሁለት ናቸው።

የመጀመሪያው እና ዋነኛው ምክንያታቸው የዘር ጥላቻ ነው። የወያኔ አረመኔዎች የአማራና የአሮሞ ተወላጆች የሆኑ ግለሰቦችን በደብዳቤና ባዋረዱ መጠን አማራንና አሮሞን ያዋረዱ ይመስላቸዋል። ለዘመናት በልባቸው ውስጥ የተጠራቀመውን ጥላቻ በግለሰቦች ላይ ይወጡታል። እነዚህ በከፋት የተሞሉ ሰዎች ሲገርፉና ሲደበድቡ የሚሳደቡት፤ የሚራገሙት የተደብዳቤውን ዘር እንጂ ተደብዳቤውን በግል አለመሆኑ የደረሰበት ሁሉ ያውቀዋል።

ሁለተኛው ምክንያት የጉጅሌው አባላትና ተባባሪዎች ሰውን በማሰቃየት የሚደሰቱ እኩያን መሆናቸው ነው። ይህ የስነልቦና ህመም ምንጩ በራሱ የመተማመን አጠጋቢ ነው። መንፈስ ደካማ ሰው ውስጡ እየነገረው ያለውን ደካማነት በእጆቹ በሚሰነዘረው ዱላ ማስተባበል ይፈልጋል። የትግራይ ገዢ ጉጅሌ እና ተባባሪዎቹ የሚያደርጉት ይህንን ነው። እጃቸው ውስጥ የገቡትን ወገኖቻችንን በማሰቃየት ትንሽነታቸውን ማሸነፍ ይፈልጋሉ።

ግንቦት 7፡ የፍትህ፣ የነፃነትና የዲሞክራሲ ንቅናቄ በወገኖቻችን ላይ ዘግናኝ ሰቆቃዎችን በማድረስ ላይ ለምትገኙ የትግራይ ገዥ ጉጅሌ አባላት፣ ለቅጥረኞቻቸውና ተባባሪዎቻቸው በሙሉ ጥብቅ ማስጠንቀቂያ ይሰጣል። ሰቆቃ ፈጽሞ ማምለጥ እንደማይቻል በደርግ ጊዜ የሰቆቃ ቀንደኛ መሪ ከነበረውና በአሜሪካ አገር ተከሶ ዛሬ በናንተው እስር ቤት ከሚገኘው ቀልቤሳ ነገዎ ትምህርት ውሰዱ። የእናንተም መጨረሻ ከእነሱ የባለ እንጂ የተሻለ እንደማይሆን ተገንዝቡ።

ግንቦት 7 በሰቆቃ ላይ መረጃ ማሰባሰብ የጀመረ በመሆኑ ያላችሁን መረጃዎች በኢሜል [pr@ginbot7.org](mailto:pr@ginbot7.org) እና በፓስታ P.O.Box: 56281, London N4 9BH, United Kingdom P.O.Box: 4916, 2003EX, Haarlem, The Netherlands 8647 Richmond Highway, 652, Alexandria, VA 22309, USA እንድትልኩ ያሳስባል።

በመጨረሻም ሰቆቃን ከኢትዮጵያ ምድር ለማጥፋት የሚቻለው ወያኔን ማስወገድና በምትኩ ለሰው ልጅ ክብር ያለው በህዝብ የተመረጠ መንግሥት ሥልጣን ሲይዝ በመሆኑ ለዚህ ግብ ሁላችንም በአንድነት እንሳ ይላል።

### ድል ለኢትዮጵያ ህዝብ!!!

## ወያኔ የራስ ዳሽን ተራራ የሚገኝበትን የሰሜን ጎንደር ወረዳ በትግራይ ክልል ሥር ለማስገባት እያደረገ ያለውን ሙከራ የበየዳ ነዋሪዎች መቃወማቸው ተዘገበ

በተፈጥሮአዊ መስህብነቱ በአለማችን የሚታወቀው የራሽ ደጀን ተራራ በሚገኝበት በየዳ ወረዳ አካባቢ የሚኖሩ የጎረቤቱ ነዋሪዎችን፣ በትግራይ ክልል ውስጥ እንዲካተቱ ለማሳመን ለ7 ተከታታይ ቀናት የተደረገው ውይይት ሳይሳካ መቅረቱን ስማቸው እንዳይገለጥ የፈለጉ የአካባቢው ነዋሪዎች መገለጻቸውን የኢትዮጵያ ሳተላይት ቴሌቪዥን ኢሳት ዘገበ።

እንደ ኢሳት ዘገባ የትግራይ ክልል ባለስልጣናት የቀበሌው ነዋሪዎች ወደ ትግራይ ክልል እንዲዛወሩ ተደጋጋሚ ሙከራ ቢያደርጉም፣ ህዝቡ ግን እኛ በታሪክ ተወቃሽ አንሆንም፣ አያት ቅድመ አያቶቻችን አጥንታቸው የተቀበረው በዚሁ ቦታ ነው። ግዛቱ የማን እንደሆነ ይታወቃል። በማለት ጥያቄውን ውድቅ ማድረጋቸው ታውቁአል።

ከዚህ ቀደም ራስ ዳሽን ተራራ በትግራይ ክልል ይገኛል በማለት በመጽሀፍ መልክ ታችም መቅረቡን እንዲሁም ላለፉት ተከታታይ አመታት የራስ ዳሽን አካባቢን ህዝብ ወደ ትግራይ ክልል ለማስገባት ተደጋጋሚ ሙከራ መደረጉን ያስታወሱት የአካባቢው ነዋሪዎች፣ ከቅርብ ጊዜ ወዲህ ግን የሚታዩ ግፊት ከዚህ በፊት ከታየውም የባለ ነው ማለታቸው ተያይዞ የደረሰው ዘገባ አመልክቷል።

ትግራይ አካባቢውን ለመውሰድ ለምን እንደፈለገ የተጠየቁት ነዋሪዎቹ፣ ከቅርብ ጊዜ ወዲህ በአካባቢው ለቆርቆርና ለተለያዩ እቃዎች መስሪያ የሚሆን ከፍተኛ ማእድን

በመገኘቱ ሊሆን ይችላል፤ ሲሉ ግምታቸውን ማስፈራቸውንም ኢሳት አክሎ ዘግቡአል።

የአካባቢው ወጣቶች የትግራይ ክልል እየፈጸመ ያለውን ተግባር በእጅግ እየተቃወሙት ነው ያለው ኢሳት የበየዳ ወረዳ አካባቢ ህዝብ ሙሉ በሙሉ አማርኛ ተናጋሪና በታሪክም የጎንደር ግዛት መሆኑን ነዋሪዎች እንደሚናገሩ ገልጹአል።

እስካሁን አካባቢውን በጉልበት ለመከለል ጥረት አለመደረጉን የሚናገሩት ነዋሪዎች፣ አሁን የሚታዩ ሁኔታ ከቀጠለ በአካባቢው ግጭት ሊነሳ እንደሚችል ያስጠነቀቁ ሲሆን፣ ራስ ዳሽን ተራራ በትግራይ ክልል ይገኛል ተብሎ በእንግሊዝኛ መጽሀፍ ውስጥ መስፈሩን በማስመልከት የክልል መንግስት በስህተት የተፈጸመ ነው ቢልም፣ እስካሁን የማስተካከል ሙከራ አለመደረጉን ታዛቢዎች እንደሚናገሩ ታውቁአል።

የበየዳ ወረዳ ቀድሞ በደባርቅ አውራጃ ውስጥ ይገኝ እንደነበር የሚታወቅ ሲሆን አንዳንድ ወገኖች ራስ ዳሽን ተራራም ሆነ በዙሪያው ያለው መሬትም ሆነ ማእድን የኢትዮጵያ ህዝብ ሃብት ሆኖ እያለ፣ አላስፈላጊ የሆነ የባለቤትነት ጥያቄ በማንሳት ህዝቡ እንዲከፋፈል በማድረግ ላይ ያለው ዘረኛውና ከፋፋይ አገዛዝ ነው ይላሉ።

## የቤንሻንጉል ጉሙዝ ክልል ፕሬዝዳንት የነበረው የወያኔ ተሰጣሬ ከሥራ ታገዶ በቁም እስር ... (ከገጽ 1 የዘረ)

ቅርብ ያላቸው ምንጮች ይናገራሉ። ለዚህም የሚሰጡት ምክንያት ግለሰቡ የክልሉ ፕሬዚዳንት በነበረበት ወቅት፣ ህወሀት በክልላቸው የሚያደርገውን ጣልቃ ገብነት አጥብቆ በመቃወም፣ በእነ አባይ ጸሀይ የተመራ ቡድን ማስጠንቀቂያ ሰጥቶት እንደነበርና ማስጠንቀቂያውን ተከትሎም በቤንሻንጉል ጉሙዝ ክልል የሚገኙ ተቃዋሚዎችን ትደግፋለህ የሚል ክስ ቀርቦበት ከፕሬዚዳንትነት እንዲነሳ እንደተደረገ ይገልጻሉ።

ያረጋል አይሸጥም ከወያኔ አመራር ጋር አልህ እንደተጋባ “ለደህንነቱ እስጋለሁ” በማለት በህዝምና ሰበብ ወደ ኪንያ ከተጓዘ በኋላ በየጋንዳ በኩል ወደ ካናዳ በመሄድ ጥገኝነት ለመጠየቅ ሙከራ አድርጎ እንደነበርና የጥገኝነት ማመልከቻውን ይከታተሉለት ለነበሩት ሳምክር ብድሃ ብሎ ወደ አገር ቤት እንደተመለሰና መልሶ ለዘረኛው የወያኔ አገዛዝ ማገንባትን እንደቀጠለ መዘገቡ ይታወቃል።

ከምርጫ 97 በኋላ ወያኔን እየተወሰደ የሚከበሉት ባለስልጣናት ቁጥር በመጨመሩ ስጋት የገባው የመለስ አገዛዝ፣ የያረጋል መከብረል ለሌሎች አረአያነት እንዳይኖረው ፈርቶ የሆዱን በሆዱ በመያዝ ጊዜያዊ ምህረት እንዳደረገለትና ከነበርበት የክልል ፕሬዝዳንትነት አንስቶት በቅርብ ርቀት ሊቆጣጠረው ወደሚችልበት አዲስ አበባ በማምጣት በፌዴራል መንግስቱ መስሪያቤት እንደመደበው ይታወቃል። በወያኔ ጣልቃ ገብነት ተማርና ለህይወቱ ሰግቶ ከአገር ወጥቶ የነበረው ያረጋል አይሸጥም በወቅቱ በቅርብ ይገናኙት ለነበሩ ሰዎች “አገር ቤት ጥሎአቸው በመጣ ቤተሰቦቹ በማሳሰብ “የሱዳንን ህይወት ሊለምደው እንደማይችል ገልጾ እንደተመለሰ ምንጮች ይናገራሉ።

ወያኔ ሥልጣን ላይ ለመደለደል እንደመሳሪያ የተጠቀሙባቸውን የሌላ ብሄረሰብ አባላትን እንደአገዳ ከመጠጣቸው በኋላ አንድ በአንድ ጎዳና ላይ አውጥቶ እንደሚጥላቸው ይታወቃል።

### ስር እየሰደደ በመሄድ ላይ ስላለው የኢትዮጵያ የሰብአዊ መብት ረገጣ የተነጋገረ ሕዝባዊ ስብሰባ በሰንደን ተካሄደ

የፋሽስቱ መለስ ዜናዊ አገዛዝ ከጊዜ ወደ ጊዜ በህዝብ ላይ እየደጸመ ስለሌለው የሰብአዊ መብት ረገጣ በሰንደን የተነጋገረ አንድ ታላቅ ህዝባዊ ስብሰባ ከትናንትና ወዲያ እሁድ (16/10/2011) በአንግሊዝ አገር በሎንዶ ከተማ በፍሬንድ ሃውስ አዳራሽ ውስጥ መካሄዱን ከሰፍራው የደረሰን ዜና አመለከተ።

ቁጥራቸው ወደ ሁለት መቶዎች የሚገመቱ ኢትዮጵያውያን በተገኙበት በተካሄደው በዚህ ታላቅ ስብሰባ ላይ ተገኝተው የመክፈቻ ንግግር ያደረጉት የ3ኛው አለም የሁሉም የፓርላማ ቡድኖች ህብረት ሊቀመንበር የሆኑት የተከበሩ ካውንስለር ሙሽራክ ላቪር መሆናቸው ተያይዞ የደረሰን ዘገባ አመለከተ። ካውንስለሩ በመክፈቻ ንግግራቸው በኢትዮጵያ ውስጥ ያለው የሰብአዊ መብት እያያዝ እጅግ አሳሳቢ እንደሆነ በመግለፅ ከዚህ በፊት በተመሳሳይ ምክንያት የሰብአዊ መብት ህብረት የፓርላማ ቡድን ከኢትዮጵያ የዲሞክራሲና የሰብአዊ መብት ተማሪዎች ጋር በመተባበር ሁለት የህዝብ ስብሰባዎች ማካሄዱን ገልጿል። በኢትዮጵያ ውስጥ ገንዘብና ስልጣን ከፍተኛ የሆነ ሙስናን ብሎም የሰብአዊ መብት ረገጣን ሊያስከትሉ እንደቻሉ አስረድተዋል።

“ሕዝብ በረሃብና በድህነት በሚሰቃይባት አገር ጠ/ሚኒስትሩና ደጋፊዎቹ በቢሊዮን የሚቆጠር ገንዘብ በወጭ አገር በማካበት ላይ ናቸው ያሉት ካውንስለር ሙሽራክ፤ የምእራቡም አለም “በፀረ ሽብር ተባብረው” ስም በህዝብ ላይ የሚደርሰውን የመብት ጥሰት ችላ ብለውታል፤ ስለዚህ ኢትዮጵያውያን ህብረት ፈጥረው በጋራ መንቀሳቀሳና በሰንደን በሚገኙት በፓርላማ ተወካዮቻቸው አማካይነት በህዝብ ላይ የሚደርሰውን ግፍና ስቃይ የብሪታኒያ መንግስት ይበልጥ እንዲረዳው ማድረግ እንደሚኖርባቸው በማሳሰብ በመጨረሻ ነገሩ ወር በአንግሊዝ ፓርላማ ውስጥ በኢትዮጵያ ስለሚካሄደው ምርጫ ውይይት እንደሚካሄድ ጠቁመዋል።

ማስ አድገኪሲ ፎር ሂሮማን ራይት ኢን ኢትዮጵያ፤ የተባለው ቡድን ባዘጋጀው በዚህ አራት ሰዓታት በፈጅ ስብሰባ ላይ ንግግር ያደረጉት ሌላው ተጋባዥ አንግዳ ባቅርብ ኢንቬስቲቴቲቭ ጆርናሊዝም ቢሮ ከቢቢሲ ኒውስ ናይት ጋር በመተባበር በኢትዮጵያ ለድሃው ህብረተሰብ የሚሰጠው የወጭ ርዳታ የገዢው ፓርቲ/ህወሃት/ የፖለቲካ መጨቆኛ መሳሪያ መሆኑን ያጋለጡት ጋዜጠኛ አንገስ ስቲክለር ነበሩ።

ጋዜጠኛ አንገስት ስቲክለር ባደረጉት ንግግር አሳቸውና ባልደረባቸው ያጠናቀሩትን መረጃ የኢትዮጵያው አገዛዝ አምኖ አለመቀበሉ የሚጠብቁት ነገር እንደነበረ ገልጿል። በየገጠሩ ተዘዋዋሪው ያገኙት ማስረጃ በእጃቸው እንዳለ ሰበሩት ስራ መሉ እምነት እንዳላቸው ጠቅሰው፤ በተዘዋዋሪዎቻቸው መንደሮችና ስፈሮች ውስጥ መረጃ የሰጧቸውን ድሃ ገበሬዎች የመለስ መንግስት የፀጥታ ሃይሎችን በማሰማራት፤ በማሰሰና በማፈላለግ በንፁሃን ዜጎቹ ላይ ያደረሰባቸው ወከባና እንግልት እጅግ አሳዛኝ እንደሆነ ገልጸዋል።

የመለስ አገዛዝ በአጋሪን ሰማሌ ክልል በህዝብ ላይ የሚፈፀመውን የሰብአዊ መብት ጥሰት ለመከታተል በሚሰጠር የገቡትን ሁለት የስዊድን ጋዜጠኞችና ሌሎችም ኢትዮጵያውያን ጋዜጠኞችና የተቃዋሚ ድርጅት መሪዎችን በሽብርተኝነት እንዳሰረገባቸው ክስ እንደመሰረተባቸው አንገስ አስታወሰው። በህግ ወንጀለኛነታቸው ሳይረገጡ ጠ/ሚር መለስ ሽብርተኞች ናቸው በማለት ፍርድ መስጠቱን በአገሪቱ ውስጥ እየተካሄደ ያለውን የፍትህ አሰራር ምንነት ያሳያል ብለዋል።

የኢንቬስቲቴቲቭ ጆርናሊዝም ቢሮ፤ የብሪታኒያ መንግስት የሚሰጠው የርዳታ ገንዘብ ለተረጋጃዎች ላለመድረሱ አሳማኝ ማስረጃ እያለ የአለም አቀፍ የወጭ ርዳታ የካቢኔ ሚኒስትር አንድራው ሚቼል ስለጉዳዩ ለማስተባበል ያደረጉት ጥረት ወይ ባለማወቅ ወይ ሆነ ተብሎ የተፈፀመ ከሆደት መሆኑን የጠቀሱት ጋዜጠኛ አንገስት፤ ግብር ከፋዩ የብሪታኒያ ህዝብ እውነቱን ማወቅ መብቱ እንደሆነ በማመን ድርጅታቸው የሚኒስትሩን ማስተባበያ በቀላሉ እንደማይመለከተውና ሌሎች ተጨማሪ ጥያቄዎች መነሳታቸውን አስረድተዋል።

በማያያዝም በአገሪቱ በመካሄድ ላይ ያለው የሰብአዊ መብት ረገጣ በገለልተኛ አካል እንዲጣራ ለተባበሩት መንግስታት ድርጅት ልዩ ራፖርተር ጥያቄ መቅረቡንና ራፖርተሩም እንዲጣራ አምኖ ጥያቄውን መቀበሉን አስረድተዋል።

ጋዜጠኛ አንገስት ስቲክለር፤ መለስና እርሱ የሚመራው ፓርቲ በቢሊዮን የሚቆጠር ገንዘብ ብሪታኒያን ጨምሮ ከምእራቡ አለም በገፍ እየተቀበሉ የኢህአዴግ ደጋፊ ያልሆኑትን ለማጥቃትና በረሃብ ለመቆጣት በፖለቲካ መሳሪያነት እየተጠቀሙበት እንዳለ ያጋለጡ የኢትዮጵያ ሕዝብ ባለሙያ በመሆናቸው ተሰብሰቢው ለጋዜጠኛ ስቲክለር ያለውን አድናቆት በከፍተኛ ጭብጨባ እንደገለጸላቸው ታውቋል።

የኢንቬስቲቴቲቭ ጆርናሊዝም ቢሮ በኢትዮጵያ ውስጥ በድብቅ በመዘዋወር ከድሃው ገበሬና ህብረተሰብ ጋር በመነጋገር አገሪቱ ከወጭ የምታገኘው ርዳታ የገዢውን ፓርቲ /ህወሃት/ ለሚደግፉ ብቻ እንደሚወልድ ያጋለጡበት የ22 ሰዓት የቪዲዮ ፊልም ቀረፃ በእጃቸው እንዳለና ከዚህ ውስጥ የተጠቀሙት የ17 ደቂቃ ብቻ እንደሆነ ጋዜጠኛ አንገስ ለኢሳት በሰጡት አጭር ኢንቴርቪው መግለጻቸውን ኢሳት በትናንትና ውሀት ላይ ዘግቧል።

### መለስ ዜናዊና ግብረአበሮቹ “በህዳሴው ዋዜማ ላይ እንገኛለን” በማለት በሚቀልዱበት በአሁኑ ወቅት ኢትዮጵያ በዳቦ እጥረት እየታመሰች መሆኗ ተዘገበ

ወያኔ መላውን አገራችንን በመሳሪያ ሃይል በመቆጣጠር ከዛሬ 20 ዓመት በፊት ስልጣን ሲቆጣጠር የኢትዮጵያን ህዝብ በመጀመሪያው 10 አመት ቢያንስ በቀን ሶስት ጊዜ እንዲባላ እናደርገዋለን በማለት የሃሰት ተስፋ የሰጠ ሲሆን መለስ ዜናዊና ጥቂት ግብረአበሮቹ በተከተሉት የአገር ሃብት ምዝገባና ዘረፋ ምክንያት ከ20 ዓመታት የወያኔ የስልጣን ዘመናት በኋላ ዛሬ አገራችን ታይቶ በማይታወቅበት የድህነት አረንጓዴ ውስጥ እንደገባችና በቀን አንድ ጊዜ እንኳ ለመመገብ የማይችለው የህብረተሰባችን

ቁጥር ከቀን ወደ ቀን እጅግ እየጨመረ መምጣቱ ታወቀ። ቀደም ሲል በድህነት ወለል ላይ ነው ይባል የነበረው የህብረተሰብ ክፍል ሳይቀር በቀላሉ ያገኘ የነበረው ዘይትና ሳሙና ዛሬ እንደ ቅንጦት ዕቃ እየተቆጠረ እንደሆነ የሚናገረው የአገራችን ህዝብ በተለይ ካለፉት ሁለት ወራት ወዲህ ደግሞ በዳቦ እጥረት ጭምር እየታመሰ እንደሚገኝ ከአዲስ አበባ የሚወጡት ዜናዎች ያመለክታሉ። የትግሩን መንስኤ በግልጽ ለመናገር ወያኔ የሚያደርሰው የፖለቲካ ጥቃት ስጋት የፈጠረባቸው የአዲስ አበባ አስተዳደር ንግድና ኢንዱስትሪ ልማት ቢሮ ችግሩ የተከሰተው በስንዴ ዱቄት አለመኖር ነው ሲል የቆየ ቢሆንም የኢትዮጵያ አህጉር ንግድ ድርጅት የተባለው በመጋዘን ውስጥ በቂ ክምችት አለ በማለት ለማስተባበል መሞከሩ ብዙዎችን እያስገረመ ነው።

አድስ አበባ ውስጥ ያለውን የዋጋ ንረት የሚከታተሉ ዘጋቢዎቻችን የስንዴ ዋጋ ካለፈው ሚያዜያ ወር ጀምሮ እጅግ እየናረ መምጣቱን የገለጹ ሲሆን የህዝብን ብሶት ለማቀዝቀዝ ሲባል ወያኔ በመጋዘን አለገገ ሲል የነበረውን ክምች ላለፉት አምስት ወራት በንግድ ሚኒስቴር አማካይነት ለየ ዳቦ ቤቶች በረሸጉ መልክ ሲያከፋፈል እንደቆየ ይናገራሉ። ሆኖም የነበረው ክምችት እየተሟጠጠ በመምጣቱ ከመስከረም ወር ጀምሮ ዳቦ ቤቶች በከፍተኛ ደረጃ የዱቄት እጥረት አጋጥሟቸዋል ተብሎአል።

የዱቄት እጥረቱን ተከትሎ በርካታ ዳቦ ቤቶች የዳቦ ግራምን እስከመቀነስ እንደደረሱ የዘገበው ዘጋቢዎችን የዳቦዎች መጠን ያለመጠን ማነስ እያነጋገረ ባለበት ሰዓት ይባሉ ብሎ በመደናገቱ ከሚገኙ ዱቄት ፋብሪካዎችና ዳቦ ቤቶች መካከል አብዛኞቹ ስራቸውን እንዳቆሙ ገልጸዋል። የሸዋ ዳቦና ዱቄት ፋብሪካ ዋና ሥራ አስኪያጅ አቶ ፀሀይ ዘመ፤ በዱቄት እጥረት ምክንያት በአዲስ አበባ ውስጥ ካሏቸው 65 ዳቦ ቤቶች 45 ቱን መዝጋታቸውን እንዳስታወቁና በተጨማሪ በቀን አስከ 350 ቶን ዳቦ የመጋገር አቅም ያለውን የዳቦ ማምረቻ ኢንዱስትሪያቸውን መዝጋታቸው ተያይዞ የደረሰን ዜና ያስረዳል።

### በተለያዩ የአውሮፓና የሰሜን አሜሪካ ሃገራት ውስጥ ሆነው የፋሽስቱን የመለስ ዜናዊን አገዛዝ . . . (ከገጽ 1 የዘረ)

ኢትዮ ሚዲያ በመባል የሚታወቀው ድረገጽ ባለፈው ሳምንት እንደዘገበው ከአውሮፓ የከበሰሉ ከፍተኛ የኤምባሲ መልእክተኞች በተለይ በቤልጂየም እና በሆላንድ ነዋሪ ኢትዮጵያውያንን እየሰለሉ መረጃ የሚያስተላለፉ ሰላዮች ስም ዝርዝር ለዝግጅት ክፍሉ መላካቸውን ገልጸዋል። ድረ ገጹ በከቡሉ አክሎ እንደገለጸው የአካባቢው ሰላዮች ስም ዝርዝር ከህግ ባለዎቻቸው ተማክሮ ይፋ እንደሚያደርግና፤ እነኚህ የወያኔ ሰላዮች በከፊል ለዚህ እኩይ ተግባር በወያኔ በስደተኝነት ስም ወደ አውሮፓ የተላኩ ሲሆን ሌሎቹ ደግሞ በአዲስ አበባ የመኖሪያ ቤትና ቦታ ለማግኘት ሲሉ በረሃብ እያለቀ ባለው ወገናቸው ላይ ይቅር የማያሰኝ ደባ እየደጸመ ያሉ መሆናቸውን ገልጸዋል።

በርካታ መረጃዎች እንደሚያረጋግጡት የዘረኛው መለስ አገዛዝ በአሜሪካ፤ በአውሮፓ፤ በአውስትራሊያ እና በአፍሪካ ሀገሮችም ሳይቀር በሚሊዮን ዶላር በጀት በመመደብ ከረጅም አመታት በፊት ጀምሮ ሰላዮቹን እንዳስማራ ከከበሰሉ የኢትዮጵያ ኤምባሲ ሰራተኞች እንዲሁም በውጪ ሃገራት ለኤምባሲዎች በማገልገል ላይ ከሚገኙና ቅርብ ካላቸው ምንጮቻችን ያገኘው መረጃ ይጠቁማል።

አሜሪካዊ ዜግነት ያለው የ47 አመቱ ሰርያዊ መሃመድ አናስ ሱኢድ በውጭ የሚኖሩ ሰርያውያንን የፖለቲካ እንቅስቃሴና የተቃውሞ ሰልፎችን በስለል እና በድምጽ በመቅረጽ፤ በስደት የሚኖሩትን በማስፈራራት እና በልዩ ልዩ ዘዴዎች በማወክ፤ ተግባር ላይ ተሰማርቶ የነበረ በመሆኑና መረጃዎችንም ለባሻር አል አሳድ መንግስት በማቀበል ሲሰራ እንደነበር የተደረሰበት በስደት የሚኖሩ የሶርያ ተወላጆች ባደረጉት ክትትል እና ጥቆማ መሆኑ ታውቋል።

ኢትዮጵያውያን ስደተኞች በመካከላቸው ሆነው የወንጀለኛውን መለስ ዜናዊ አገዛዝ ዕድሜ ለማራዘም ሌት ተቀን የስለላ ሥራ የሚሰሩትንና መረጃ በማቀበል የሚታወቁትን ሰላዮች በተደገፈ ማስረጃ በማጋለጥ እንዲተባበሩ አስተባባሪ ኮሚቴው ጥሪውን አያቀርብ በዝግጅት ክፍላችን

**የስልክ አድራሻ 0044203 286 9661 ወይም 0044 208 133 5670 እንዲሁም በኢ.መል አድራሻችን g7radio@ginbot7.org ወይም PR@ginbot7.org**

ብትልኩልን ጥቆማችሁን ለኮሚቴው የምናደርስ መሆናችንን በአክብሮት እንገልጻለን።



**የግንቦት 7 ድምጽ ሬዲዮ የሥርጭት ሞገድ እንደሚከተለው ነው።**  
**መካከኛ ሞገድ:- በ 358 MB, በ 837 kHz**  
**አጭር ሞገድ:- በ 31 MB በ 9700 KHz**  
**በ 41 MB በ 7185, በ 7175 በ 7160 እና በ 7120 KHz**  
**በ 49 MB በ 5980 KHz**  
**እና በ 60 MB 4760 GHz**

ላይ ዘወትር ማክሰኞ እና ሐሙስ ከጠዋቱ 2:00 እስከ 2:30 ሰዓት በድጋሚም ከሰዓት በኋላ 11:30 እስከ 12:00 ሰዓት እንዲሁም ዘወትር ቅዳሜ ከጠዋቱ 2:30 እስከ 3:00 ሰዓት የሚደመጥ መሆኑን እየገለጸን በወያኔ አፈና ምክንያት ሬዲዮዎችን የመደመጥ ችግር ከገጠመው በድብዳቤ፤ **በስልክ ወይም በኢ.መል** በንቅናቄዎችን አድራሻዎች እንድታስታውቁን እንገልጻለን። **ማሳሰቢያ:- ሰዓቱ በኢትዮጵያ የሰዓት አቆጣጠር ነው።**